

گیارہویں شریف کی اصل

علامہ امام یافعی قادری رحمۃ اللہ علیہ تحریر فرماتے ہیں ،، گیارہویں شریف کی اصل یہ تھی کہ حضرت غوث صمدانی رضی اللہ تعالیٰ علیہ حضور پُر نور کے چالیسویں شریف کا ختم شریف ہمیشہ گیارہ ماہ ربیع الآخر کو کیا کرتے تھے وہ نیاز اتنی مقبول و موعوب ہوئی کہ اس کے بعد آپ ہر ماہ کی گیارہ تاریخ کو حضور کا ختم شریف دلانے لگے آخر رفتہ رفتہ یہی نیاز خود حضور غوث پاک کی گیارہویں شریف مشہور ہو گئی آج کل لوگ (آپ کا عرس مبارک بھی گیارہ تاریخ کو کرتے ہیں ۔ (قدوة الناظرہ و خلاصۃ المفارخہ گیارہویں شریف در اصل اس ختم شریف (جس میں چند اعمال خیر انجام دئیے جاتے ہیں) کا نام ہے جو حضور غوث پاک اپنے آقا و مولیٰ کے لئے کیا کرتے تھے یہاں تک کہ اللہ عزوجل نے آپ کے اس صدق و شوق کو قبول فرمایا کہ آپ کے وصال کے بعد گیارہ تاریخ آپ کے عرس مبارک کے لئے مخصوص ہو گئی ۔

چنانچہ حضرت محمد بن جیون فرماتے ہیں ،، دیگر مشائخ کا عرس تو سال کے آخر میں ہوتا ہے لیکن غوث الاعظم کی یہ امتیازی شان ہے کہ بزرگان دین نے آپ کا عرس (مبارک ہر مہینے کی گیارہ تاریخ کو مقرر فرمادیا ہے ۔ (وجیز القراط صفحہ 83 امام المحدثین حضرت شیخ عبد الحق محدث دہلوی رحمۃ اللہ علیہ فرماتے ہیں ، ہم نے اپنے امام و سردار ، عارف کامل شیخ عبد الوہاب قادری متقی قدس سرہ کو حضرت غوث (یعنی گیارہویں شریف) کی محافظت و پابندی فرماتے دیکھا ہے (اعظم کے یوم عرس علاوہ ازیں ہمارے شہروں میں ہمارے دیگر مشائخ کے نزدیک بھی گیارہویں شریف مشہور و متعارف ہے ۔

بے شک ہمارے ملک (ہندوستان) میں آج کل (عرس مبارک غوث پاک یعنی گیارہویں شریف کی) گیارہویں تاریخ مشہور ہے کہ امام عبد الوہاب متقی رحمۃ اللہ علیہ اور ان کے مشائخ بھی اسی تاریخ کو گیارہویں شریف کا ختم دلایا کرتے تھے ۔ (ثبت السنۃ صفحہ 124 تا صفحہ 127)

اسی طرح استاد المحدثین حضرت شاہ عبد العزیز محدث دہلوی رحمۃ اللہ علیہ فرماتے ہیں ،، حضرت غوث پاک کے روضہ مبارک پر گیارہویں تاریخ کو بادشاہ اور شہر کے اکابر و غیرہ جمع ہوتے نماز عصر کے بعد مغرب تک قرآن شریف کی تلاوت کرتے اور

سرکار غوث پاک کی شان میں قصائد اور منقبت پڑھتے مغرب کے بعد سجادہ نشین درمیان میں تشریف فرما ہوتے اور ان کے آس پاس مریدین حلقہ بنا لیتے اور ذکر جہر شروع ہوتا اسی حالت میں بعض پر وجدانی کیفیت طاری ہو جاتی اس کے بعد طعام و شیرینی جو نیاز ہوتی تقسیم کی جاتی اور نماز عشاء پڑھ کر لوگ رخصت ہوتے ۔ ان مذکورہ روایات سے معلوم ہوا کہ گیارہویں شریف کا اہتمام کرنا ہمارے اسلاف کا طریقہ رہا ہے اور علماء صلحاء نے گیارہویں شریف کے اہتمام کو ہمیشہ محبوب و مرغوب رکھا ہے اور اپنے معتقدین کو بھی فرمایا کہ گیارہویں شریف جیسے محمود و مستحسن فعل پر اپنے اسلاف کی پیروی کریں کہ ارشاد نبوی ہے کہ

مأراه المؤمنین حسنا فهو عند الله حسن

جس چیز کو مسلمان اچھا سمجھیں وہ چیز اللہ تعالیٰ کے نزدیک بھی اچھی ہے ۔ اور پھر گیارہویں شریف محبوب و مستحسن کیوں نہ قرار دی جائے کہ اس میں وہ اعمال انجام دیئے جاتے ہیں جو اللہ عزوجل کے قرب و رضا اور رسول اللہ کی خوشنودی اور حصول خیر و برکت اور حصول اجر و ثواب کا ذریعہ ہیں مثلاً گیارہویں شریف کی تقریب میں قرآن شریف کی تلاوت کی جاتی ہے جس کے بارے میں حدیث مبارک میں فرمایا گیا کہ قرآن مجید پڑھنے والے کو ہر حرف کے بدلے دس نیکیاں عطا کی جاتی ہیں یعنی اگر قاری پڑھے الم تو الف پر دس ، لام پر دس ، اور میم پر دس نیکیاں عطا کی جاتی ہیں ۔ اسی طرح گیارہویں شریف میں درودوسلام پڑھا جاتا ہے اور بے شمار احادیث مبارک ہیں جن میں درودوسلام پڑھنے کے فضائل بیان فرمائے گئے ہیں ، حدیث مبارک ہے ۔ ، جو شخص ایک مرتبہ درود پاک پڑھتا ہے اللہ عزوجل اسے دس نیکیاں عطا فرماتا ہے ، دس گناہ مٹاتا ہے ، دس درجات بلند فرماتا ہے اور بیس غزوات میں شمولیت کا ثواب عطا فرماتا ہے ۔

یہی نہیں بلکہ گیارہویں شریف میں ذکر کی مجلس منعقد کی جاتی ہے جس میں کلمہ طیبہ اور دوسرے اذکار پڑھے جاتے ہیں و عظم و بیانات کے ذریعے فکر آخرت بیدار کی جاتی ہے ، گناہوں سے نفرت اور نیکیوں سے محبت سکھائی جاتی ہے ۔ قبر میں جانے سے پہلے اس کی تیاری پر تیار کیا جاتا ہے ، جنت کی دلفریب و خوشنما باتوں سے دل مسرور اور جہنم کی ہولناکیوں سے آگاہ کیا جاتا ہے ، یہی وہ ذکر کی مجلس ہیں جن کے بارے میں حدیث مبارک ہے کہ یہ ذکر کی مجالس جنت کے باغات ہیں۔

اسی طرح گیارہویں شریف میں ارواح اولیاء کرام بالخصوص حضور غوث الاعظم کو اور آپ کے وسیلے سے تمام ارواح کو ایصال ثواب کیا جاتا ہے ، یہ ایصال ثواب بھی وہی ہے جو ہمارے آقائے نامدار شفیع روز شمار کی سنت مبارکہ بھی ہے کہ حضرت

عائشہ صدیقہ سے روایت ہے کہ ،،ایک صحابی نے حضور پاک سے عرض کی کہ میری ماں فوت ہو گئی ہے میرا گمان ہے کہ اگر وہ کچھ بولتی تو صدقہ کرتی،تو کیا اگر میں اس کی طرف سے صدقہ کردوں تو اسے ثواب پہنچے گا ؟ اس پر حضور پرنور نے (ارشاد فرمایا ،، ہاں ۔) بخاری و مسلم

یہی نہیں بلکہ حضرت علامہ علی قاری رحمۃ اللہ علیہ نے اپنے فتاویٰ میں یہ حدیث نقل فرمائی ہے ،، حضور اکرم کے صاحبزادے حضرت سیدنا ابراہیم کی وفات کا تیسرا دن تھا کہ حضرت ابو ذر غفاری خدمت اقدس میں حاضر ہوئے ان کے پاس سوکھے چھوہارے ،اونٹنی کا دودھ اور جو کی روٹی تھی ان چیزوں کو حضور کے سامنے رکھ دیا تو حضور نے ان پر ایک مرتبہ سورہ فاتحہ اور تین بار سورہ اخلاص پڑھی اور یہ دعا پڑھی۔

اللہم صل علی محمد انت لہا اہل وھو لہا اہل ۔

پھر اپنے ہاتھ اٹھائے اور چہرہ مبارک پر پھیرے اس کے بعد حضرت ابو ذر غفاری سے فرمایا کہ ان چیزوں کو تقسیم کردو اور ان کا ثواب میرے فرزند ابراہیم کو پہنچے ۔ اس حدیث مبارکہ سے ہمیں معلوم ہوا کہ کھانے پر ختم شریف پڑھنا اور تقسیم فرما دینا سنت رسول ہے اور اس طعام و شیرینی کو تقسیم کرنے کا ثواب بھی ارواح کو پہنچتا ہے چنانچہ گیارہویں شریف کے انعقاد کے موقعہ پر یہ متحسن و محمود عمل جاتا ہے جس کے ذریعے سنت کا ثواب بھی حاصل ہو جاتا ہے اور ارواح کو ثواب بھی پہنچ جاتا ہے۔ گیارہویں شریف کا انعقاد وہ مبارک عمل ہے جس کے ذریعے اسکا اہتمام کرنے والے ! کو غوث الاعظم کا خوب فیض حاصل ہوا کرتا ہے چنانچہ ارشاد غوث الاعظم ہے جس نے کسی سختی میں میرا نام پکارا وہ سختی دور ہوگی اور جو میرے وسیلے سے اللہ عزوجل کی بارگاہ میں اپنی حاجت پیش کرے گا وہ حاجت پوری ہوگیا اور جس نے میری نیاز کا کھانا کھایا ہو یا میری مجلس میں شریک ہوا ہو یا میری زیارت کی ہو اللہ عزوجل اس کے عذاب قبر میں نرمی عطا فرمائے گا۔

چنانچہ چاہئے کہ ان بزرگان دین کے طریقے کی ہم بھی پیروی کریں اور رب عزوجل اور اس کے پیارے محبوب کی رضا و خوشنودی کے ساتھ ساتھ حضور غوث الاعظم سے خوب فیض حاصل کریں ۔

! شیطانی وسوسوں کا علاج

شیطان اکثر لوگوں کے دلوں میں یہ وسوسہ پیدا کرتا ہے کہ اللہ عزوجل کے سوا کسی (میں مردے کو زندہ کرنے کی طاقت نہیں اسلئے حضور غوث الاعظم بھی) (معاذ اللہ مردے کو زندہ نہیں کرسکتا اس سے متعلق واقعات جھوٹ پر مبنی ہیں ۔ خدانخواستہ اگر

یہ وسوسہ آئے تو غور کر لیجئے کہ بے شک زندگی اور موت اللہ عزوجل کے اختیار میں ہے لیکن اللہ عزوجل کے اذن سے اس کے مقرب بندے مردوں کو زندہ کرسکتے ہیں اللہ عزوجل نے ہی انہیں یہ طاقت و قدرت عطا فرمائی ہے دیکھئے قرآن پاک میں سورۃ آل عمران میں حضرت عیسیٰ مریضوں کو شفا دینے اور مردوں کو زندہ کرنے کی طاقت کا اعلان فرما رہے ہیں ۔

(وابری الاکمہ والابرص واحی الموتی باذن اللہ (سورہ آل عمران آیت نمبر 49 ترجمہ ! اور میں شفا دیتا ہوں مادرزاد اندھوں اور سفید داغ والے (یعنی کوڑھی) کو اور میں مردے جلاتا ہوں اللہ کے حکم سے ۔

اس آیت کریمہ سے اچھی طرح واضح ہو گیا کہ اللہ عزوجل اپنے مقبول بندوں کو طرح طرح کے اختیارات سے نوازتا ہے اور یقیناً یہ عقیدہ کہ حضور غوث الاعظم بھی اللہ عزوجل کی عطا سے مردے زندہ کرسکتے ہیں یقیناً حکم قرآن کے مطابق ہے اور ایک سچا مسلمان قرآن کے ہر حکم پر یقین و اعتقاد رکھتا ہے ۔ اسی طرح شیطان کی یہ بھی کوشش ہوتی ہے کہ وہ ذہن میں یہ وسوسہ بٹھادے اللہ عزوجل کے سوا کسی سے مدد مانگنی ہی نہیں چاہئیے کیونکہ جب اللہ عزوجل مدد کرنے پر قادر ہے تو پھر اور کسی سے مدد مانگیں ہی کیوں ؟

جب ایسا وسوسہ آئے تو چاہئیے کہ شیطان کے اس وار کو توڑ دیں اور دل میں یہ یقین و اعتقاد پیدا کریں کہ اللہ عزوجل نے کسی غیر سے مدد مانگنے کو ہرگز منع نہیں فرمایا ، دیکھئے سورہ تحریم میں ارشاد ربانی ہے

فان الله هو موله وجبريل وصالح المؤمنين والملائكة بعد ذلك ظهيره (سورة تحریم رکوع (نمبر 19

ترجمہ ! تو بے شک اللہ ان کا مددگار ہے اور جبریل اور نیک ایمان والے اور اس کے بعد فرشتے مددگار ہوتے ہیں ۔

(ان تنصروا الله ينصركم (سورہ محمد پارہ 26 آیت نمبر 5

ترجمہ اگر تم دین خدا کی مدد کرو گے اللہ تمہاری مدد کرے گا۔

اس آیت کریمہ پر غور کرنے سے واضح ہوجاتا ہے کہ اللہ عزوجل کے دین کی مدد کے لئے صرف اللہ عزوجل ہی کافی تھا لیکن یہ اللہ عزوجل کی منشاء ہے کہ اس کے دین کے لئے مسلمان مدد کریں ۔ چنانچہ ثابت ہو گیا کہ اللہ عزوجل کے سوا اور لوگ بھی اللہ کے اذن سے مدد کرنے پر قادر ہیں ۔ چنانچہ حضور غوث الاعظم جو کہ اللہ عزوجل کے مقرب اور خاص بندے ہیں اللہ عزوجل کی عطا سے مصیبت زدوں کی مصیبت دور کرنے اور حاجت مندوں کی حاجت پوری کرنے پر پوری قدرت و طاقت رکھتے ہیں اگر

شیطان دل میں یہ وسوسہ پیدا کرے کہ زندوں سے مدد مانگنا تو سمجھ میں آتا ہے مگر بعد مرنے کے بھلا مردہ کیا مدد کر سکتا ہے تو فوراً اس آیت کریمہ کے متعلق غور کریں جس میں اللہ عزوجل ارشاد فرماتا ہے ۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ۔

اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں !ترجمہ (تمہیں خبر نہیں ۔) پارہ نمبر 2 آیت نمبر 13 البقرہ

غور کیجئے کہ شہداء کرام کا زندہ ہونا قرآن سے ثابت ہے اگر اب صرف ان لوگوں کو ہی زندہ مانیں جولوہے کی تلوار سے راہ خدا میں مارے گئے تو پھر انبیاء کرام علیہم السلام اور سید الانبیاء کے بلوے میں کیا کہیں گے ؟ دیکھئے تفسیر روح البیان میں اس آیت کریمہ کی تفسیر بیان کی کہ جو لوگ عشق الہی کی تلوار سے مقتول ہوئے وہ اس (میں داخل ہیں) یعنی وہ شہداء کی طرح زندہ ہیں

اب اچھی طرح معلوم ہو گیا کہ راہ خدا میں مومن لوہے کی تلوار سے مارا جائے یا عشق الہی کی تلوار سے ، بہر حال شہید ہوتا ہے اور شہید کبھی نہیں مرتا بلکہ زندہ ہوتا ہے لہذا انبیاء کرام اور اولیائے کرام اس آیت کریمہ کی رو سے حیات ہیں اور پورا تصرف و اختیار رکھتے ہیں دیکھئے حضرت شاہ ولی اللہ محدث دہلوی غوث اعظم کی شان بیان کرتے ہوئے فرماتے ہیں ۔

وہ شیخ محی الدین عبد القادر جیلانی ہیں لہذا کہتے ہیں کہ آپ اپنی قبر شریف میں زندوں (کی طرح تصرف کرتے ہیں یعنی زندوں ہی کی طرح بالاختیار ہیں) ہمعات نمبر 11 چنانچہ شیطانی وسوسے کو جڑ سے کاٹ کر پھینک دیجئے اور اسے بتا دیجئے کہ اللہ عزوجل کے مقرب بندے حضور غوث الاعظم اپنی قبر شریف میں حیات ہیں اور ہم مردے سے نہیں بلکہ زندوں سے مدد مانگتے ہیں اور انہیں اپنا مشکل کشا اور حاجت روا مانتے ہیں اور ان کا یہ اختیار اللہ عزوجل کی عطا سے ہے کہ بغیر اللہ کی عطا کے کوئی نبی یا ولی ذرہ دینے پر قادر نہیں۔ شیطان ایک وسوسہ دل میں یہ بھی ڈالتا ہے کہ غیب کا علم صرف اللہ عزوجل کو ہے غوث الاعظم کو غیب کی خبر کیسے ہو سکتی ہے

*) (معاذ اللہ

تو جب ایسا وسوسہ دل میں پیدا ہو تو قرآن پاک کی اس آیت کریمہ پر نظر ڈال لیجئے جس میں حضرت عیسیٰ کا اپنے علم غیب کے متعلق ارشاد ہے ۔

وَأَنْبِئُكُمْ بِمَا تَأْكُلُونَ وَمَا تَدْخُرُونَ فِي بُيُوتِكُمْ أَنْ فِي ذَالِكُمْ لَا آيَةً لَكُمْ أَنْ كُنْتُمْ مُؤْمِنِينَ ه

اور تمہیں بتاتا ہوں جو تم کھاتے ہو اور جو اپنے گھروں میں جمع رکھتے ہو !ترجمہ سورہ آل (بے شک ان باتوں میں تمہارے لئے بڑی نشانی ہے اگر تم ایمان رکھتے ہو ۔

(عمران نمبر 49)

دیکھئے اس آیت کریمہ سے اچھی طرح واضح ہو گیا کہ حضرت عیسیٰ غیب کا علم رکھتے تھے کہ اعلان فرما رہے ہیں کہ جو کچھ تم کھاتے ہو اور جو کچھ بچا کر گھر میں رکھتے ہو مجھے معلوم ہو جاتا ہے۔ غور فرمائیے کہ یہ علم غیب نہیں تو اور کیا ہے؟

معلوم ہوا کہ اللہ عزوجل کی عطا سے اس کے مقرب بندے غیب کا علم رکھتے ہیں۔ یہ حقیقت ہے کہ اللہ عزوجل کا علم ذاتی ہے اور اس کے مقرب بندوں کا عطائی ہے جو انہیں اللہ تعالیٰ نے عطا فرمایا ہے بغیر اللہ عزوجل کے بتائے کوئی معمولی سا بھی علم رکھنے پر قادر نہیں چنانچہ حضور غوث الاعظم جو کہ سید الاولیاء ہیں اور اللہ عزوجل کے بہت ہی محبوب و خاص بندے ہیں اپنے رب کی عطا سے غیب کا علم جو کچھ اللہ عزوجل نے انہیں دیا رکھتے ہیں۔ چنانچہ حضرت شیخ عبد الحق محدث دہلوی اخبار الاخیار میں حضور غوث الاعظم کا ارشاد نقل کرتے ہیں۔

اگر شریعت نے میرے منہ میں لگام نہ ڈالی ہوتی تو میں تمہیں بتادیتا کہ تم نے گھر میں کیا کھایا ہے اور کیا رکھا ہے میں تمہارے ظاہر و باطن کو جانتا ہوں کیونکہ تم میری نظر میں شیشے کی طرح ہو۔

ایک اور جگہ ارشاد فرمایا

اللہ عزوجل کے تمام شہر میری نظر میں اس طرح ہیں جیسے رائی کا دانہ چنانچہ معلوم ہو گیا کہ اللہ عزوجل بڑی طاقت و قدرت والا ہے اور کوئی اس کا ہمسر ! نہیں البتہ اس نے اپنی عطا سے اپنے مقرب بندوں انبیاء عظام ، اولیائے کرام کو تمام تصرف و اختیار عطا فرمایا ہے جس سے یہ مصیبت زدوں کی مصیبت دور کر سکتے ہیں حاجت مندوں کی حاجت پوری کر سکتے ہیں اور اللہ عزوجل جو کہ عالم الغیب ہے اس نے اپنی عطا سے اپنے بندوں کو بھی علم عطا فرمایا ہے جس کے سبب سے یہ مقرب بندے اگلے پچھلے ظاہر پوشیدہ تمام تر حالات و واقعات سے خوب واقف و باخبر ہیں۔

وما علینا الا البلغ المبین